



السلام علیکم ورحمۃ اللہ وبرکاتہ

رسول اللہ صلی اللہ علیہ وسلم نے تیمم کے ساتھ کوئی نماز پڑی ہے یا صرف تعلیم دی ہے۔؟

الجواب بعون الوهاب بشرط صحة السؤال

!وعلیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

آیت تیمم کے شان نزول میں لکھا ہے کہ حضرت عائشہ رضی اللہ عنہا کا ہار گم ہو گیا اس کی تلاش میں رسول اللہ صلی اللہ علیہ وسلم اور ساری فوج جنگل میں رک گئی۔ نہ وہاں پانی تھا نہ اس کے پاس پانی تھا۔ خدا نے آیت تیمم ہمار دی اور بعض روایتوں میں ہے کہ ہم رسول اللہ صلی اللہ علیہ وسلم کے ساتھ ٹھہرے ہوئے اور تیمم کیا۔ خیر تو آپ کے سوال کا جواب ہوا مگر سوال فضول ہے کیونکہ جب رسول اللہ صلی اللہ علیہ وسلم نے تعلیم اور قرآن مجید میں اس کا ذکر آگیا تو پھر آپ کے کرنے اور نہ کرنے سے سوال کا کیا مطلب؟

اگر بالفرض آپ کے کرنے کا کسی روایت میں ذکر نہ ہو تو کیا قرآن مجید اور آپ کی تعلیم کافی نہیں بلکہ قرآن مجید اور آپ کی تعلیم تو اصل ہے کیونکہ آپ کا فعل خاصہ بھی ہو سکتا ہے۔ پس اس قسم کے سوال سے بچنا چاہیے۔

هذا ما عندي والله اعلم بالصواب

فتاویٰ الہدیث

کتاب الطہارت، تیمم کا بیان، ج 2 ص 12

محدث فتویٰ